

నడుస్తున్న చరిత్ర :

# రామరాజ్యంలో రాంపూర్

విప్లవోద్యమాన్ని అణచడానికి శత్రువులు రోజురోజుకూ కొత్త ఎత్తుగడలనూ పద్ధతులనూ అన్వేషిస్తున్నారు. పట్టికరాసుకుంటే అది అమానుషత్వానికి రోల్-కాలి అవుతుంది. మార్క్సిజం అర్థంకానివాళ్ళకు అది అర్థంకాదు. ఊలి అడిగితే రోకలి బండలు ఎందుకు ఎక్కించాలి? పాటలు పాడుకుంటే ప్లేడీని ఎందుకు విరగ్గొట్టాలి? సమ్మెచేస్తే దొమ్మికేసెందుకుపెట్టాలి? ప్రజలను కదిలిస్తే 'ఎన్కౌంటర్' ఎందుకు చేయాలి? నభలు పెట్టుకుంటే సెక్షన్ 144 ఎందుకు ప్రకటించాలి? ఈ ప్రశ్నలకు వ్యవస్థతో సంబంధంలేని సమాధానం దొరకదు. అటువంటి సమాధానంకోసం వేతికితే దారితెన్నూ తెలియక ఎవరోవీదో దాస్తున్నారనిపిస్తుంది. ఇవన్నీ జరుగుతున్నాయని ఆరోపించేవాళ్లు పాక్షికంగా మాట్లాడుతున్నారని అనుమానంవస్తుంది. ఈ అనుమానం కారణంగా పోలీసులూ ప్రభుత్వమూ సృష్టించే పుక్కిటిపురాణాలకు విశ్వసనీయత (credibility) కలుగుతుంది. సమాజంలో ఆస్తిపరులవర్గం పాలకవర్గమనీ, ప్రభుత్వం దాన్నికాపాడే రక్షకదళమనీ, పోలీసులూకోర్టులూ చట్టమూ ఆ రక్షణకు సాధనాలనీ అర్థంకాకపోతే ఈ సంశయాలకు సమాధానం దొరకదు. 'మీరు ఏమీ చేయకపోతే పోలీసులు దౌర్జన్యాలా ఎందుకు చేస్తారు? వాళ్ళకు అందులో ఇంటరెస్ట్ ఏముంది?' అనే ప్రశ్నార్థకం ఆలోచనాశూన్యంలో వేళ్లాడతూ ఉండిపోతుంది. ఈ ప్రశ్నవైనక వున్నది ఆమాయకత్వమే అయితే దానికి ఆ ఆమాయకత్వం పరిధిలో సమాధానం లేదు.

ఉత్తరభారతదేశంలో సగటుగామాన్ని రాంపూర్ అంటారు. అది సగటు పేరు మాత్రమే. ఇవ్యాళ పరంగల్లో రాంపురం వేరేఅర్థంలో సగటు గ్రామం. వర్గసమాజాల అసమాన చట్టాలను సహితం అతిక్రమించని పేదప్రజానీకంపైన భూస్వాములు పోలీసుల దన్నుతోసాగిస్తున్న దౌర్జన్యాలకు రాంపురం మారుపేరయింది. చుట్టుపక్కల గ్రామాలలో ఇస్తున్నకూలి తమకుగూడ ఇవ్వాలని కోతినందుకు అరెస్టులతోనూ అక్రమనిర్బంధంతోనూ మడికొండ లాకప్లో చిత్రహింసలతోనూ సాయుధంగా దౌర్జన్యం చేసారన్న అబద్ధపుకేసుతోనూ ప్రారంభమయి మూడునెలల కాలంలో ఒక రాడికల్ యువకుడి చూత్యకు దారితీసింది రాంపురం కథ.

పరంగల్ - హైదరాబాద్ రహదారిపక్కన కాణిపేటకు 10 కిలోమీటర్లదూరంలో వుంది రాంపురం. గ్రామంలో వెలమ భూస్వాములది పెత్తనం. వాళ్లని ముప్పై

కుటుంబాలవరకు ఉన్నాయి. కొందరికి 20 ఎకరాలవరకు తరిపొలం, 70 ఎకరాల వరకు కుప్పి పున్నాయి. గ్రామసర్పంచ్ ఈ వెలనుపెత్తందార్లకు నాయకుడు. భూమినుంచి సంపాదించే ఆదాయంచాలక ఇతను గూడ్సుబళ్ళనుదోచుకునే 'వ్యాపారం' చాలాకాలం నడిపాడు. కాశీపేటనుండి మైదరాబాద్ వెళ్ళే రైలుమార్గం రాంపురం జక్కనుండివెళ్తుంది. పెంచ్యాల రైల్వేస్టేషన్ రాంపురం వార్లలోనేవుంది. ఆ స్టాంట్లో ఒకచోట మెరకఉండడంవల్ల రైలుబళ్ళు నమ్మడిగాపోతాయి. సర్పంచ్ జీతగాళ్లు కాశీపేటలో మూల్ గాడీ (గూడ్సుబండి) ఎక్కి ధాన్యంబస్తాలో నీమెంటు బస్తాలో రాంపురందగ్గర కిందవదేసి తామూడూకి దొంగమూల్ను దొరవారిఇంటికి తెస్తారు. సరుకులోనూ పద్ధతిలోనూ కొత్తదనమేగాని, దొరలు దొంగతనాలుచేయించి తమ ఆదాయాన్ని బలిపించుకోవడం తెలంగాణకు కొత్తకాదు. తెలంగాణ వ్యూడల్ వ్యవస్థలో ఇదొక ముఖ్యమణులఅంశం. ఒకప్పుడు వెండిబంగారాలూ ధాన్యమూ గొడ్లూ దొంగిలించేవాళ్లు. 'గ్రీన్ రెవల్యూషన్' వల్ల పెట్టుబడిదారీ సంబంధాలు రాకున్నా సాంకేతికపరికరాలు వచ్చినతరువాత మోటార్లూ ఆయిల్ ఇంజన్లూ స్టార్లర్లూ దొంగిలించడం మొదలుపెట్టారు. వరంగల్ దగ్గరేవున్న అన్నాసాగరం భూస్వామి ఇందుకు సుప్రసిద్ధుడు. ఇంతకంటే సుఖమయిన వ్యాపారం మరొకటి ఉండదు. దొంగతనాలుచేసి తమ జీతగాళ్ళేకాబట్టి పెట్టుబడి అక్కరలేదు. పట్టుబడితే జీతగాడికేకాక కాబట్టి రిస్కులేదు. (ఒక్కరేరిస్కు. దొరవారి కోసం దొంగతనాలుచేసి జెయిలుకువెళ్ళే జీతగాడికి అసలుబందారమంతా తెలిసి వుంటుంది కాబట్టి. ఎవరయినా బయటినుండి కొంచెంనిప్పందిస్తే వాడు రాడికల్ గా మారే ప్రమాదంవుంది. అన్నాసాగరంలో సరిగ్గా ఇదేజరిగి దొరవారికి పీకలమీడి కొచ్చింది. అదివేరేకథ)

ఈ రాంపురానికి రాడికల్ రాజకీయాలు దొరలకొడుకులే తీసుకొచ్చారు. ఏదో పంచాయతీ తెంపడానికి. అయితే పిలిచిన పేరంటంతో ఆగిపోక ఆ రాజకీయం కూలి వాళ్ళలోకి పాకి వాళ్ళను చైతన్యవంతులను చేయడం మొదలుపెడితే వ్యతిరేకించారు. దీన్ని ఎట్లాగయినా అణచాలని ఘనపురంతాలూకా పెత్తందార్లందరితోపాటు తామూ ఆశించారు. ఈ ఆశ తాత్కాలికంగా ఫలించింది. కామ్రేడ్ రమణను పీసర భూస్వాములు చంపినతరువాత ఇక ఆ తెడదపడిలిందని వరంగల్ జిల్లా ఎస్పీ రామావతార్ యాదవ్ గారు ప్రతికాప్రకటనఇవ్వడం, అదేనిజమని ఘనపురం తాలూకా భూస్వాములు గుండెలనిండా గాలిపీల్చుకోవడం, జరిగింది. అయితే ఆ విజయం తాత్కా-

లికమే. ఊరూరా రమణతోలిరిగిన యువకులు, రమణదేవ వైతన్యవంతులయిన యువకులు, ఉన్నారు. వాళ్లు రైతాంగఉద్యమాన్ని మళ్ళీ ముందుకు తీసుకుపోవడానికి ఆయత్నమయ్యారు.

రాంపురంలో వెంకటమల్లు అటువంటి ఒక యువకుడు. అతనిది గొల్లకలం. తండ్రి మల్లయ్యకు 5 ఎకరాలభూమివుంది, కాని ఎకరానికొకడన్నట్టు 5 గురు కొడుకులున్నారు. నాలుగవకొడుకు వెంకన్న చురుకయిన కుర్రవాడు. స్ఫురదూపి. స్పష్టమయినమాట, అతనిఅనుభవం పరిమితులలో అసామాన్యమయిన ఆవిగాహన. 'రమణతో తిరిగాడు' అని ఊరిలోకేరు.

ఈ సంవత్సరం వానాశాలం వచ్చిరావడంతో రాంపురంలో కూలిపోరాటం మొదలయింది. ఎంతో దౌర్జన్యానికి దారితీసిన ఆ పోరాటంలో విషయం చాలాచిన్నదే. చుట్టుపక్కలనున్న మడికొండ, పేకులగూడెం, ధర్మసాగరం గ్రామాలలో శ్రీలకు ఇచ్చేకూలి రాంపురంలోగూడ ఇవ్వాలన్నారు. వాల్లకయిన కోతలకయిన ఆ గ్రామాలలో ఇచ్చేవి 5 రూపాయలయితే రాంపురంలో ఇస్తున్నది 3 రూపాయలే. జీతగాళ్ల జీతాలుగూడ 1000 నుండి 1200 రూపాయలకు పెరగాలని డిమాండుచేసారు. నమ్మే చేయాలని నిర్ణయించుకున్నారు. డప్పుకొట్టుతుంటూ నమ్మేకుపిలుపిచ్చిన యాదగిరి మీద భూస్వాములు కన్నువేసారు. చర్చలకని రైతుకూలీసంఘాన్ని పిలిపించి, అదే సమయంలో పోలీసులనూ పిలిపించి, యాదగిరినీ సామ్యయోల్నూ అప్పజెప్పారు. తరువాతిరోజు భూస్వాముల కులస్తులు 50 మందికలిసి మరొక 13 మంది రైతుకూలీ యువకులను తాళ్ళతోబట్టి మడికొండ పోలీసుస్టేషన్ కు మార్చేయించారు. కత్తుల తోనూ తడవర ఆపాయకర సాధనాలతోనూ శ్రీలను వాల్లవనికి పోనీయకుండ దౌర్జన్యంగా ఆపాలని పిర్యాదుచేసారు. అంతటి సాయుధమండగ్గులు (తమ అక్కరలైతే నూ తల్లలనే కత్తులతో బెదిరించగల వాళ్లు) నిరాయుధులయిన స్పృంచవంటి పెద్దబనుపులచేతికి ఏట్లాచిక్కారో, వాళ్లు నడవమంటే కిమ్మనకుండ మడికొండ నారా ఎందుకునడిచారో అన్న సందేహం మడికొండ రూరల్ సర్కిల్ ఇన్స్పెక్టర్ గారికి రాలేదు. వారిసోపంచంలో ఆలోచనలకు తావులేదు కాబట్టి సందేహాలకూ తావు లేదు. 'మేముండగా మీకెందుకింతకృమ' అని అలపిన భూస్వాముల లేతపాదాలను చూసి నొచ్చుకొని 'నిందితుల'లో 4 గురిని విడిచిపెట్టి 9 మందిని లాకప్ లో వేసుకున్నారు. వాళ్లలో వెంకన్న ఒకడు. వెంకన్న అన్న రాములు మరొకడు. ఇది జరిగింది జూలై 8న.

ఈ 9 మందిని 13 రోజులు మడికొండ లాకప్ లో ఉంచారు. ఆయిదురోజుల పాటు ఒళ్లువాచిపోయేలాగ కొట్టారు. దోర్లాపడుకోబెట్టి మోశాలికిళ్ళకు అడ్డంగా దళసరి లాతీనిపెట్టి దానిమీద నిలబడి అరికాళ్ళమీద గంటలతరబడి కొట్టారు (దీన్ని 'రోకలిబండలు ఎక్కియ్యడం' అంటారు). మడికొండ లాకప్ చిత్రహింసలకు ప్రసిద్ధమయినది. ఇది ఒక అశున్ మీదో ఒక సర్కిల్ మీదో ఆధారపడ్డసత్యం కాదు. రైతాంగ ఉద్యమం బలంగావున్న ప్రాంతంలో రూరల్ సర్కిల్ కేంద్రం చిత్ర హింసల కేంద్రం కాకతప్పదు.

ఆయిదురోజులయినా వాళ్ళను కోర్టుకు తేకపోయేసరికి వరంగల్ రూరల్ డిఎస్ పిని అడగడానికి ఒక సాయంకాలం పౌరహక్కుల సంఘం వాళ్లు వెళ్లారు. డిఎస్ పి ఇంటి ఆవరణలో పదిమంది మోతుబరుల లాగవున్నవాళ్లు కనబడ్డారు. సున్నని గడ్డం, తెల్లటిదోపతి, లాల్పి, పెద్దమనుషుల ప్రతిరూపాలలాగున్నారు. డిఎస్ పితో మాట్లాడుతుంటే ఆయనగారు 'మీరేమో ఆ కూలివాళ్ళను కోర్టుకు తెమ్మంటారు. కాని బయట రాంపురం ఆసాములున్నారు చూడండి. వాళ్లు ఆ కూలివాళ్ళను పౌరబాటున గూడ రిమాండ్ చేయొద్దనీ, జెయిల్ మీదతిరిగొస్తే తమ ప్రాణాలకుముప్పనీ సాయంత్రం నుండి నా ప్రాణాలతోడేస్తున్నారు' అన్నాడు. ఆ ఆసాముల ప్రైవేయే నెగ్గింది. మరొక ఎనిమిదిరోజులు చట్టవిరుద్దమయిన నిర్బంధం, చిత్రహింసలు, అనుభవించాకగాని రాంపురం రైతుకూలిలు కోర్టుకు, అక్కడినుండి జెయిలుకు, అటుపిదప జెయిలుమీద ఇంటికి, వెళ్ళలేదు.

ఆగస్ట్ 15 వచ్చింది. గత సంవత్సరం ఆగస్ట్ 15న గ్రామపంచాయితీ కార్యాలయంలో త్రివర్ణపతాకం ఎగవలేదు. వెంకటమల్లు నాయకత్వాన రాడికల్స్ దాన్ని ఎగరనిచ్చలేదు. ఈ సంవత్సరం నలుగురు ఖాకీజవాన్ల సురక్షణలో ముప్పన్నెల జైలుపైకి ఎగబాకింది. ఈ నాలుగవవన్నె లేకుండ ఆమూడు వన్నెలకు ధర్మిత లేదు. ఆరోజే పౌరహక్కుల సంఘం నిజనిర్ధారణ కమిటీ రాంపురం వెళ్ళి కూలిజనంతో మాట్లాడి వాళ్ళపై జరిగిన అత్యాచారాల గురించి తెలుసుకుంది. పౌరహక్కుల సంఘాన్ని అటకాయించడం, ఘెరావ్ చేయడం, వరంగల్ భూస్వాములకు కొత్త కాదుగాని, ఆరోజు వచ్చిన నిజనిర్ధారణకమిటీ సభ్యులలో తమను కాలేజీలోకాపీకాదు తూండగా పట్టుకున్న పంతుళ్లండడంచూసి రాంపురం భూస్వాముల వీరకిశోరాలు కించిత్ సిగ్గుచెంది వెనక్కితగ్గారు.

ఆరోజు వెనక్కి తగ్గారుగాని తరువాతి రోజు విజృంభించారు. వెంకటమల్లు అన్న రాములును పట్టుకొని గామిరాజ్యానికి రామరాజ్యానికి చిహ్నమయిన పంచాయితీ ఆఫీసులో కట్టేసి నిజనిర్ధారణ కమిటీతో మాట్లాడినందుకు కొట్టబోయారు.

ఆగస్టుపోయి అక్టోబర్ వచ్చింది. అక్టోబర్ అంటే సారాపంచాంగంలో చైత్రమాసం. పెద్దపెద్ద గుత్తేదార్లమధ్య 25 శాతంపోటీ 75 శాతం సర్దుబాటు ప్రాతిపదికమీద సారాపేలంపాట ముగిసింది. మూడేళ్లలో మూడవసారి సారాధర పెరిగింది, నిన్నుగాకమొన్న 'సాగా' రూపాయిన్నర ఉన్నది నాలుగున్నర అయింది. ఊళ్ళనూ జిల్లాలనూమింగే గుత్తేదార్ల పెత్తనమేతప్ప దీనికి వేరేకారణంలేదు. ధర తగ్గేవరకుసారాతాగొద్దని విప్లవపార్టీలన్నీ పిలుపిచ్చాయి. రాంపురంలో గూడ రాడికల్స్ సారాదుకాణాన్ని మూయించారు. సారావ్యాపారంవల్ల ప్రత్యక్షంగానో పరోక్షంగానో లాభపడే పెత్తందార్లందరికీ ఒళ్ళు భగ్గునమండింది.

దసరా (విజయదశమి)కి ముందురోజు రాములుకూ ఒకదొరకూ ఘర్షణజరిగింది. ఆ దొర తనకంచెలో గొడ్డుగొర్రెలూ మేపుకుంటున్న వారిమీద విరుచుకు పడ్డారు. ఒకరినికొట్టాడు. ఎందుకుకొడుతున్నావని రాములు ప్రశ్నిస్తే రాములును కొట్టడానికి చెప్పతికాదు. రాములు తిరగబడి గొడ్డలితిరగేసి దొరనుకొట్టాడు. వెంకటమల్లు అడ్డమొచ్చి ఆన్నమ గదిమాడు. దొరగాయాన్ని కడిగికట్టుకట్టాడు. అంతలో ఖాస్వాములంతా పోగయ్యేసరికి అన్నదమ్ములు పారిపోతారు. పోలీసులు వచ్చి గామిరాజ్యానికి రామరాజ్యానికి (పునశ్చరణ అనుకోకుంజే) ప్రతీకఅయిన గామి పంచాయితీ కార్యాలయంలో మకాంచేసారు. ఆ రాత్రి మరొక దొరవిడ్డ రాములు గుడిసెకు కిరోసిన్ పోసి నిప్పంటించాడు. రాములు అన్న కొమురియ్య అతికష్టమీద నిప్పొర్చుకొని గుడిసెలోవున్న గొడ్లనూ కోళ్ళనూ కాపాడుకున్నాడు. పోలీసులు కదిలిరాలేదు.

తరువాతిరోజు ఖాస్వాములు స్వయంగా సారాదుకాణాన్ని నడిపారు. పారిపోయిన అన్నదమ్ములు మూయించడానికి తిరిగొస్తారనికాబోలు. ఆరోజు రాలేదుగాని, పొలం వీడువడుతుందన్న భయంతో అక్టోబర్ 20 సాయంత్రం వెంకటమల్లు తిరిగి వచ్చాడు. దొరల కొడుకులు నిన్ను చంపుతామని బెదిరిస్తున్నారు వెళ్ళిపోమని కల్లి చెప్పినా వినలేదు. కొట్టింది తానుకాదు. పైగా గాయాలుకడిగి దెబ్బలకు కట్టుకట్టింది తాను. ఎవరయినా తననెందుకు చంపాలి? అని వెంకన్న అమాయకంగా అడిగాడు.

21 తెల్లవారి దొరకొడుకులు వెంకన్నకోసం ఇల్లిల్లాపెలికారు. తల్లిని అక్కనూ వదిననూ నూతులులిట్టారు. ఇంటితలుపులు విరగగొట్టారు. పక్కంట్లో దాక్టోనివున్న వెంకన్న పారిపోయి చింతచెట్టుఎక్కితే పసిగట్టి దగ్గరికివచ్చారు. అతను కిందికిదూకి మళ్ళీ ఊరిబయటికి పారిపోతుంటే ఊరిబయటూ మాచేసిన వారిలో ఒకడు అటకాయించి మెడమీదకొట్టి కిందపడేసాడు. అందరూ వెంకన్నమీదపడ్డారు. అప్పుడు సమదం ఉదయం ఎనిమిదిన్నర. రెండుగంటలసేపు వెంకన్నను కట్టెలతో చితకకొట్టారు. కత్తులతో పొడిచారు. 'కూలిపెంచమంటావా?' 'రాడికల్ నని చెప్పకుంటావా?' 'మట్టుపక్కల గ్రామాలలో మేడే తెండా ఎగరేసింది నువ్వుకాదా?' 'సర్పంచ్ పెట్టించిన సారాడుకాణం మూయిస్తావా?' అని అడుగుతూ 'రమణను చంపినట్టే నిన్ను చంపుతాము' అని చావగొట్టారు. అడ్డుపచ్చినవాళ్ళను 'నువ్వు రాడికల్ పే' అనిలిట్టారు. చివరికి ఊరిబయట చింతచెట్టికింద శవాన్నివదేసి ఇంకా కనితీరక కణత మీద గొంతుమీద కత్తితో గాట్లుపెట్టి, ఏడుస్తూ దగ్గరికొచ్చిన వెంకన్న ఎనిమిది సంవత్సరాల మరదలిమీద రాయివినీరి తరిమికొట్టి వెళ్ళిపోయాడు. చేసింది దొరలకొడుకులే అయినా దొరలందరి ఆమోదంతోనూ జరిగింది చూత్య. అందరూ ఆరోజు పూర్ణానే ఉన్నారు. వెంకన్నను ఒక్కొక్కరి ఇంటికి తీసుకుపోయి కొట్టారు.

పోలీసులొచ్చారు, కాని హంతకులయిన దొరల కొడుకులను అరెస్టుచేయజానికి కాదు. చూత్యచేసినట్టు సర్పంచ్ పరంగల్ జిల్లా పోలీసు అధికార్రకు చెప్పడానికిపోతే 'మీరేకాలబెట్టేయక మాదగ్గరికెందుకొచ్చారు?' అని ప్రశ్నించారు. వెంకన్నను చంపిన వాళ్ళందరిపేర్లూ అతనితల్లి పోలీసులకు చెప్పింది, కాని వాళ్ళ దృష్టిదానిమీద లేదు. తమ్ముడి శవాన్ని చూడడానికి రాములు రాకపోతాడా అని వాళ్ళ ఎదురుచూపు. శవాన్ని పూడ్చిపెట్టేవరకూ 'రాములు ఎప్పుడు వస్తాడు?' అని హతుడితోబుట్టువులను వేదిస్తూ మాటువేసారు పోలీసులు. అప్పటినుండి ఇప్పటివరకు గ్రామంలో ఎనిమిదిమంది జవాన్లతో పోలీసు ర్యాంపుంది. వాళ్ళకోసం కంట్రోల్ బియ్యం గ్రామం ఖర్చుమీద సప్లైచేస్తున్నారు. హంతకుడయిన సర్పంచ్. హంతకులందరూ గ్రామంలోనే వున్నారు. విందులుచేసుకుంటున్నారు. పోలీసులకు విందులు చేస్తున్నారు. రాములుపస్తే వాడినిగూడ చంపుతామని బాహుటంగా బెదిరిస్తూ తిరుగుతున్నారు. వచ్చేసంవత్సరం జెండా పందనానికి ఎవ్వరూ అడ్డురాకూడదన్న దేశభక్తై తప్పవాళ్ళలో వేరేస్వార్థం లేదు.